

आईआईएचएमआर विवि में हुआ ब्रेस्ट कैंसर अवेयरनेस सेशन

# पुरुषों को भी हो सकता है ब्रेस्ट कैंसर

जयपुर

ब्रेस्ट कैंसर के बारे में अक्सर माना जाता है कि यह सिर्फ महिलाओं को होता है। हालांकि बिना किसी वंशानुगत कारणों के कुछ दुर्लभ स्थितियों में युवा पुरुषों को भी ब्रेस्ट कैंसर हो सकता है। यह कहना था गायनोकोलॉजिस्ट डॉ. रागिनी कानोड़िया का। वे सांगानेर स्थित सुबोध गर्ल्स कॉलेज में ब्रेस्ट कैंसर अवेयरनेस एंड सेल्फ एग्जामिनेशन विषय पर आयोजित आउटरीच प्रोग्राम को संबोधित कर रही थीं।



आईआईएचएमआर यूनिवर्सिटी, जयपुर के एमबीए पीएम प्रोग्राम के स्टूडेंट्स द्वारा आयोजित इस प्रोग्राम में लगभग 100 गर्ल्स स्टूडेंट्स ने

भाग लिया। डॉ. कानोड़िया ने आगे कहा कि ब्रेस्ट कैंसर दुनिया में मौत का दूसरा सबसे बड़ा कारण है और यह कैंसर का दूसरा सबसे आम

स्वरूप है। सुस्त जीवन शैली एवं शराब का अधिक सेवन करने वाली लड़कियों में ब्रेस्ट कैंसर होने की संभावनाएं अधिक होती हैं। हालांकि गायनोकोलॉजिस्ट के मार्गदर्शन में रूटीन सेल्फ एग्जामिनेशन, मैमोग्राम्स एवं रेगुलर चैकअप के जरिये इस बीमारी का प्राथमिक स्तर पर निदान किया जा सकता है। भारत की मौजूदा चुनौतियों के बारे में बात करते हुए उन्होंने कहा कि ब्रेस्ट कैंसर के बारे में जागरूकता की कमी होने से इसके पीड़ितों की बढ़ती संख्या देश के लिए बड़ी चुनौती है।